

ደንብ ቁጥር 167/2016

የአዲስ አበባ ከተማ አስተዳደር የደንብ ማስከበር ባለስልጣን አደረጃጀት፣ አሰራር እና የፓራሚሊተሪ ሠራተኞች አስተዳደር ደንብ (ማሻሻያ) ደንብ

በከተማው ውስጥ የለሙ ፓርኮች፣ ኮሪዶች፣ መንገዶችና ተጓዳኝ ልማቶች ካላቸው ከፍተኛ ማህበራዊ፣ ኢኮኖሚያዊና ከባቢያዊ ጠቀሜታ በተጨማሪ ለከተማችን ጽዳት፣ ውበትና መልካም ገጽታ የላቀ አስተዋጽኦ ያላቸው በመሆኑ ጽዳታቸውን፣ ውበታቸውንና መልካም ገጽታቸውን የሚያበላሹ ተግባራትን ለመከላከል፣ ለመቆጣጠርና አስተዳደራዊ እርምጃ ለመውሰድ በሚያስችል መልኩ ሥራ ላይ የቆየውን የደንብ ማስከበር ሕግ ማሻሻል አስፈላጊ ሆኖ በመገኘቱ፤

የአዲስ አበባ ከተማ ካቢኔ የአዲስ አበባ ከተማ አስተዳደር አስፈጻሚ አካላትን ሥልጣንና ተግባር እንደገና ለመወሰን በወጣው አዋጅ ቁጥር 84/2016 አንቀጽ 95 በተሰጠው ስልጣን መሰረት ይህን ደንብ አውጥቷል፡፡

1. አጭር ርዕስ

ይህ ደንብ «የአዲስ አበባ ከተማ አስተዳደር የደንብ ማስከበር ባለስልጣን አደረጃጀት፣ አሰራር እና የፓራሚሊተሪ ሠራተኞች አስተዳደር ለመወሰን የወጣ ደንብ ቁጥር 150/2015 (ማሻሻያ) ደንብ ቁጥር 167/2016» ተብሎ ሊጠቀስ ይችላል፡፡

2. ትርጉም

የቃሉ አገባብ ሌላ ትርጉም የሚያሰጠው ካልሆነ በስተቀር በዚህ ደንብ ውስጥ፡-

1. "ደንብ" ማለት የአዲስ አበባ ከተማ አስተዳደር የደንብ ማስከበር ባለስልጣን አደረጃጀት፣ አሰራር እና የፓራሚሊተሪ ሠራተኞች አስተዳደር ለመወሰን የወጣ ደንብ ቁጥር 150/2015 ነው፡፡
2. በዚህ ደንብ ውስጥ የተጠቀሱ ቃላት ወይም ሐረጎች የከተማ አስተዳደሩ ካቢኔ ባወጣቸው አግባብ ባላቸው ደንቦች ላይ የተሰጡት ትርጓሜዎች እንደአግባብነቱ ለዚህ ደንብም ያገለግላሉ፡፡

3. ማሻሻያ

1. የደንቡ አንቀጽ 15፣ 16፣ 17 እና 18 ተሰርዘው በአዲስ አንቀጽ 15፣ 16፣ 17 እና 18 ተተክተዋል፤

"15. ስለአስተዳደራዊ እርምጃ አወሳሰድ

1. በወንጀል ሕግ እና በሌሎች ሕጎች የተመለከተው የወንጀል ወይም የደንብ መተላለፍ ቅጣት እንደተጠበቀ ሆኖ ባለሥልጣኑ ይህንን ደንብ በተላለፈ ማንኛውንም ሰው ላይ፡-

ሀ) እንደ ጥፋቱ ሁኔታ ድርጊቱን የማስቆም፣ የማዘጋት፣ የማሸግ፣ የማስነሳት፣ የንግድ ሥራ ፈቃድ ወይም የግንባታ ፈቃድ እንዲሰረዝ የማድረግ፣ የውሃ አቅርቦት እንዲቋረጥ ስልጣን ላላቸው ተቋማት በጽሑፍ የማሳወቅ እና የገንዘብ ቅጣት የመክፈል አቅም የሌላቸው መሆኑ በጽሕፈት ቤቱ የተረጋገጠላቸውን ተቀጪዎች አካባቢውን የማጸዳት ወይም አቅምን ያገናዘበ አካላዊ እንቅስቃሴ የማሰራት እርምጃ ይወስዳል፤

ለ) ከደንቡና ከዚህ ደንብ ጋር አባሪ በተደረገው ሰንጠረዥ ወይም በሌሎች አግባብ ባላቸው ሕጎች መሰረት አስተዳደራዊ ቅጣት ይቀጣል፤

2. በዚህ ደንብ መሠረት አስተዳደራዊ ቅጣት የተጣለበት ማንኛውም ደንብ የተላለፈ ሰው በደንብ መተላለፍ ክትትል፣ ቁጥጥር እና እርምጃ አወሳሰድ ኦፊሰር የተሰጠውን አስተዳደራዊ ቅጣት ማስታወቂያ ወረቀት በመያዝ ወዲያውኑ ጥፋቱ በተፈፀመበት የወረዳው ጽህፈት ቤት ቀርቦ በሶስት ተከታታይ የስራ ቀናት ውስጥ አስተዳደራዊ የገንዘብ ቅጣቱን ገቢ ማድረግ እና የተጣለበትን ሌላ ቅጣት መፈጸም አለበት፤

3. የዚህ አንቀጽ ንዑስ አንቀጽ (2) ድንጋጌ ቢኖርም የደንብ መተላለፍ የፈጸመው ሰው የገንዘብ ቅጣት የመክፈል አቅም የሌለው መሆኑ በባለሥልጣኑ ሲረጋገጥ ደንብ ተላላፊው አካባቢውን ያጸዳል ወይም አቅሙን ያገናዘበ አካላዊ እንቅስቃሴ ይሰራል ወይም ሌላ የጉልበት ሥራ ይሰራል፤

4. የዚህ አንቀጽ ንዑስ አንቀጽ (2) አንደተጠበቀ ሆኖ የደንብ መተላለፍ በተፈጸመበት ቦታ ቋሚ አድራሻ የሌላቸው ደንብ ተላላፊዎችን በደንብ መተላለፍ ክትትል፣ ቁጥጥር እና እርምጃ አወሳሰድ ኦፊሰር የቅጣት ገንዘቡን ከፖሊስ ጋር በመሆን እንዲከፍሉ ያደርጋል፤

5. የቅጣት ማስታወቂያ ለመቀበል ፍቃደኛ ካልሆነ እንደተቀበለ ተቆጥሮ በዚህ አንቀጽ ንዑስ አንቀጽ (6) ድንጋጌ መሠረት ተፈጻሚ ይሆናል፤
6. በዚህ አንቀጽ ንዑስ አንቀጽ (2) መሠረት አስተዳደራዊ መቀጮውን ገቢ ያላደረገ ሰው የተጣለበትን የቅጣት መቀጮ መጠን እጥፍ እንዲከፍል ይደረጋል፤
7. እንደጥፋቱ ክብደት እና እንደፈጸሚው ግንዛቤ ደረጃ አስፈላጊ ሆኖ ሲገኝ ባለሥልጣኑ ደንብ ተላላፊው የፈጸመውን ጥፋት እና የተወሰነበትን አስተዳደራዊ ቅጣት በመገናኛ ብዙሃን ለህዝብ ይፋ ያደርጋል፤
8. ባለሥልጣኑ በደንቡ እና በዚህ ደንብ የተደነገጉ ጥፋቶች መፈጸማቸውን የሚያረጋግጡ ማስረጃዎችን በተለያዩ ዘዴ የማደራጀት እና አስፈላጊ ሆኖ ሲገኝ የማስረዳት ኃላፊነት አለበት፤
9. ባለሥልጣኑ አግባብ ባለው አካል ሳይፈቀድ የተያዘን ወይም እየተያዘ ያለን የመንግስት መሬት ያስለቅቃል፤ ያለግንባታ ፈቃድ የተገነባን ወይም እየተገነባ ያለን ግንባታ ያፈርሳል፤
10. በዚህ አንቀጽ ንዑስ አንቀጽ (6) መሠረት መቀጮውን ገቢ ለማድረግ ያልቻለ ወይም ፈቃደኛ ያልሆነ ሰው በቅጣት ሰንጠረዥ የተቀመጠውን የመቀጮ መጠን እጥፍ እንዲከፍል እና እስከ ሰዕት ወር የሚደርስ የማረፊያ ቤት እስራት እንዲቀጣ ስልጣን ላለው ፍርድ ቤት ክስ እንዲቀርብበት ይደረጋል፡፡

16. ስለተደጋጋሚ ጥፋትና አስተዳደራዊ ቅጣት

ማንኛውም ደንብ ተላላፊ የተወሰነበትን ቅጣት ከፈጸመበት ቀን ጀምሮ በተደጋጋሚ ተመሳሳይ የደንብ መተላለፍ የፈፀመ እንደሆነ፡-

1. በመጀመሪያ ደንብ መተላለፍ በቅጣት ሰንጠረዥ የተገለጸውን አስተዳደራዊ የገንዘብ መቀጮ እጥፍ ይከፍላል፤
2. በዚህ አንቀጽ ንዑስ አንቀጽ (1) የተደነገገው እንደተጠበቀ ሆኖ፡-
 - ሀ) የንግድ ሥራ የሚያከናውን ከሆነ የንግድ ሥራ ፈቃድ ይሰረዛል፤ የውሃ አቅርቦት ይቋረጣል፤
 - ለ) የግንባታ ሥራ የሚያከናውን ከሆነ የግንባታ ፈቃዱ ይሰረዛል፤ የውሃ አቅርቦት ይቋረጣል፤
 - ሐ) አሽከርካሪ ከሆነ የመንጃ ፈቃዱ ይሰረዛል፤

መ) መኖሪያ ቤት ከሆነ የውሃ አቅርቦት ይቋረጣል፤

ሠ) መንግሥታዊ ወይም መንግሥታዊ ያልሆነ ድርጅት ከሆነ የውሃ አቅርቦት ይቋረጣል፤

3. በዚህ አንቀጽ ንዑስ አንቀጽ (1) እና (2) መሠረት ክፍያውን ካልፈጸመ ወይም ግዴታውን ካልተወጣ ከሚመለከተው አካል ጋር በመተባበር ሥልጣን ላለው ፍርድ ቤት ክስ በመመስረት ክፍያውን እንዲከፍል ወይም ግዴታውን እንዲወጣ ይደረጋል፡፡

17. ቅጣትን ስለማስፈፀም

1. ባለሥልጣኑ በዚህ ደንብ አንቀጽ 15 ንዑስ አንቀጽ (2) መሠረት የተወሰነውን አስተዳደራዊ የገንዘብ ቅጣት እና የተጣለበትን ሌላ አስተዳደራዊ ቅጣት በተመለከተ፡-

ሀ) አስተዳደራዊ የገንዘብ ቅጣቱን በወረዳው ጽሕፈት ቤት ያስፈጽማል፤

ለ) አካባቢውን እንዲያጸዳ ወይም አካላዊ እንቅስቃሴ እንዲያደርግ ወይም ሌላ የጉልበት ሥራ እንዲሰራ የተወሰነበትን ደንብ ተላላፊ የደንብ ጥሰቱ የተፈጸመበት ቦታ ላይ ያስፈጽማል፤ የአዲስ አበባ ከተማ ፖሊስ ኮሚሽን ከባለሥልጣኑ የድጋፍ ጥያቄ ሲቀርብለት ይተባበራል፤

2. ባለሥልጣኑ በዚህ ደንብ አንቀጽ 16 ንዑስ አንቀጽ (2) የተደነገጉ አስተዳደራዊ ቅጣቶችን ለደንብ ተላላፊው ፈቃድ ለሰጡ ወይም አገልግሎት ለሚያቀርቡ አስፈጻሚ ተቋማት ውሳኔውን በመላክ እንዲፈጸም ያደርጋል፤

3. ባለሥልጣኑ በዚህ ደንብ አንቀጽ 15 ንዑስ አንቀጽ (7) መሠረት የተወሰነው አስተዳደራዊ ቅጣት ተፈጻሚ እንዲሆን ለአዲስ አበባ ከተማ አስተዳደር የኮሚቴኬሽን ቢሮ ይልካል፤ መፈጸሙን ያረጋግጣል፤

4. ከባለሥልጣኑ አስተዳደራዊ ቅጣት እንዲያስፈጽሙ ውሳኔ የተላከላቸው አስፈጻሚ ተቋማት ቅጣቱን ያስፈጽማሉ፤

5. የወረዳው ጽሕፈት ቤት በዚህ ደንብ አንቀጽ 15 ንዑስ አንቀጽ (2) በተመለከተው መሠረት ተገቢው ማስጠንቀቂያ ተሰጥቶት አስተዳደራዊ መቀጮውን ገቢ ያላደረገውን ወይም ያልፈጸመውን ማንኛውም ደንብ ተላላፊ በደንቡ ላይ የተገለጸው አስተዳደራዊ ቅጣት እንዲፈጽም ለሚመለከተው አካል ክስ እንዲመሰረትበት ማስረጃውን አደራጅቶ ይልካል፤

6. በዚህ አንቀጽ ንዑስ አንቀጽ (5) መሠረት ክስ እንዲመሠረት የተደረገበት ደንብ ተላላፊ እንደአግባቡ በማህበራዊ ፍርድ ቤት ወይም ስልጣን ባለው ፍርድ ቤት ክስ በመመስረት እንዲፈጸም ይደረጋል፡፡

18 ስለአቤቱታ አቀራረብ

1. ይህንን ደንብ በመተላለፉ በተሰጠው ቅጣት ፈቃዱ የተሰረዘበት ወይም የውሃ አቅርቦት የተቋረጠበት ማንኛውም ሰው ቅሬታውን ለወረዳው ጽህፈት ቤት ለማቅረብ ይችላል፤
2. በዚህ አንቀጽ ንዑስ አንቀጽ (1) መሰረት ቅሬታ የተቀበለ የወረዳ ጽህፈት ቤት በአምስት የሥራ ቀናት ውስጥ ቅሬታውን መርምሮ ይወስናል፤ ውሳኔውን ከነምክንያቱ በጽሁፍ ለአቤቱታ አቅራቢው ያሳውቃል፤
3. ቅሬታ አቅራቢው ያቀረበው ቅሬታ ተቀባይነት ካገኘና አስተዳደራዊ ውሳኔው ሊሻር ይገባል የሚል በቂ ምክንያት ካለው የወረዳው ጽህፈት ቤት የተሰጠውን አስተዳደራዊ ውሳኔ በመሻር ፈቃዱን ለሰረዘው ወይም አገልግሎቱን ላቋረጠው አስፈጻሚ ተቋም ፈቃዱ እንዲመለስ ወይም የተቋረጠው የውሃ አቅርቦት እንዲቀጠል ይደረጋል፤
4. ይህንን ደንብ በመተላለፍ አስተዳደራዊ ቅጣት የተጣለበት ማንኛውም ሰው መከፈል ከሚገባው የመጨረሻው ቀን ቀጥሎ ባሉት ሁለት የስራ ቀናት ጥፋቱ በተፈፀመበት ወረዳ ጽህፈት ቤት አቤቱታውን ሊያቀርብ ይችላል፤
5. የወረዳ ጽህፈት ቤት የቀረበውን አቤቱታ ከዚህ ደንብና ሌሎች አግባብነት ካላቸው ሕጎች ጋር አገናዝቦ በመመርመር በቀረበው አቤቱታ ላይ በ5 (በአምስት) የስራ ቀናት ውስጥ ይወስናል፤ ውሳኔውን ከነምክንያቱ በጽሁፍ ለአቤቱታ አቅራቢው ያሳውቃል፡፡"

2. የደንቡ የቅጣት ሰንጠረዥ 2 ተሰርዞ በሚከተለው የቅጣት ሰንጠረዥ 2 ተትከቷል፤

"የቅጣት ሰንጠረዥ 2

በሕገወጥ መንገድ ፍላጎት ሆነ ደረቅ ቆሻሻ ማስወገድ

ተ. ቁ	የጥፋት ዓይነቶች	የቅጣት ክፍያ መጠን	ከህገ-ወጥ ድርጊት ፈጻሚው የሚጠበቅ
1	ማንኛውም ሰው ያመነጨውን ደረቅ ቆሻሻ በግቢው ውስጥ በአግባቡ አለመያዝ፤ በዓይነት አለመለየት፤ ማዘረክረክ፤ ለጤናና የአካባቢ ገጽታ በሚጎዳ መልኩ ማከማቸት፤ 1.1. ከመኖሪያ ቤት ከሆነ 1.2. ከድርጅት ከሆነ	ብር 2000.00 ብር 50,000.00	በሰንጠረዥ የተቀመጠውን የቅጣት ክፍያ መጠን መክፈልና ያከማቸውን ደረቅ ቆሻሻ ማንሳት
2	ማንኛውም የጽዳት አገልግሎት ሰጭ ድርጅት/ማህበር 2.1 ደረቅ ቆሻሻ ሲሰበስብ በአካባቢው ላይ ካንጠባጠብ ወይም የአካባቢውን ገጽታ ካበላሸ 2.2 በተቀመጠው ስታንዳርድ መሰረት ለደንበኛው ተገቢውን አገልግሎት ካልሰጠ 2.3 ከጽዳት አስተዳደር ኤጀንሲ እውቅና ውጭ የአገልግሎት ክፍያ ከደንበኛው ከተቀበለ 2.4 ጊዜያዊ የደረቅ ቆሻሻ ማስቀመጫ ቦታዎችን እስከ 5 ሜትር ዙሪያ ድረስ ጽዱ ካላደረገ	ብር 25000.00 ብር 50,000.00 ብር 50,000.00 ብር 50,000.00	በሰንጠረዥ የተቀመጠውን የቅጣት ክፍያ መጠን መክፈልና ያቆሸሸውን አካባቢ ማጽዳት
3	ለመልሶ መጠቀምና ኡደት አገልግሎት የሚውል ደረቅ ቆሻሻ ከጽዳት አስተዳደር ኤጀንሲ ህጋዊ እውቅና ሳይኖረው በግል፤ በማህበርም ይሁን በድርጅት ስም በግቢ ውስጥ ወይም በክፍት ቦታ ላይ ያከማቸውን ማንኛውም ሰው፤	ብር 20,000.00	በሰንጠረዥ የተቀመጠውን የቅጣት ክፍያ መጠን መክፈልና ያከማቸውን ቆሻሻ ማስወገድ

ተ. ቁ	የጥፋት ዓይነቶች	የቅጣት ክፍያ መጠን	ከህገ-ወጥ ድርጊት ፈጻሚዉ የሚጠበቅ
4	በመልሶ መጠቀምና ኡደት ማድረግ ዘርፍ የተሰማራ ግለሰብ፤ ማህበር ወይም ድርጅት ለመልሶ መጠቀምና ኡደት የዋለ ደረቅ ቆሻሻ መረጃ ለሚጠይቀው ህጋዊ አካል ካልሰጠ፤	ብር 2,000.00	በሰንጠረዥ የተቀመጠውን የቅጣት ክፍያ መጠን መክፈልና መረጃ መስጠት
5	በደረቅ ቆሻሻ ማስወገጃ ቦታ ውስጥ ህጋዊ ፈቃድ ሳይኖረው ለመልሶ መጠቀምና ኡደት አገልግሎት የሚውል ደረቅ ቆሻሻ የለቀመ ወይም ያከማቸ ማንኛውም ሰው፤	ብር 2,000.00	በሰንጠረዥ የተቀመጠውን የቅጣት ክፍያ መጠን መክፈልና ያከማቸውን ቆሻሻ ማንሳት
6	ደረቅ ቆሻሻን ከግቢው አውጥቶ ባልተፈቀደ ቦታ የጣለ ወይም ያስቀመጠ ማንኛውም ሰው፤ 6.1 የመኖሪያ ቤት ቆሻሻ ከሆነ 6.2 የኢንዱስትሪ ቆሻሻ ከሆነ 6.3 የጤና ተቋም ቆሻሻ ከሆነ 6.4 ከሌሎች ድርጅቶች የመነጨ ቆሻሻ ከሆነ	ብር 2000.00 ብር 50,000.00 ብር 30,000.00 ብር 10,000.00	በሰንጠረዥ የተቀመጠውን የቅጣት ክፍያ መጠን መክፈልና የጣለውን ቆሻሻ ማንሳት
7	7.1. ከመኪና ውስጥ የመነጨን ደረቅ ቆሻሻ በማንኛውም ባልተፈቀደ ቦታ ጠርጎ የጣለ ማንኛውም ሰው፤ 7.2. አሽከርካሪ ወይም ተሳፋሪ ከመኪና ውስጥ ሆኖ በመስኮትም ይሁን በበር በኩል ማንኛውንም ዓይነት ደረቅ ቆሻሻ ወደ ውጭ የወረወረ ወይም የጣለ ማንኛውም ሰው፤	ብር 5,000.00 ብር 2000.00	በሰንጠረዥ የተቀመጠውን የቅጣት ክፍያ መጠን መክፈልና የጣለውን ቆሻሻ ማንሳት
8	ማንኛውም በመንገድ የሚንቀሳቀስ ሰው የሲጋራ ቁርጥራጭ፣ የሶፍት ወረቀት፣ ፌስታል፣ የጫት ገለባ፣ የፍራፍሬ ተረፈ-ምርቶች፣ የትራንስፖርት ቲኬት፣ የሞባይል ካርዶችን፣ የማስቲካና ከረሜላ ሽፋኖች፣ የመሳሰሉት ጥቃቅን ደረቅ ቆሻሻን ባልተፈቀደ ቦታ ወይም በፓርኮች፣ በአረንጓዴ ቦታ፣ በኮሪዶር	ብር 2000.00	በሰንጠረዥ የተቀመጠውን የቅጣት ክፍያ መጠን መክፈልና ያቆሸሸውን አካባቢ ማጽዳት

ተ. ቁ	የጥፋት ዓይነቶች	የቅጣት ክፍያ መጠን	ከህገ-ወጥ ድርጊት ፈጻሚዉ የሚጠበቅ
	መሰረተ ልማቶች፣ በመናፈሻ ቦታ፣ በክፍት የሕዝብ መናፈሻ፣ በመንገድ መናፈሻ፣ በመንገድ፣ በመንገድ አካፋይ፣ በመንገድ ዳርቻ፣ በአደባባይ፣ በፕላህ ቦታ የመንገድ ቱቦ፣ ድልድይ ውስጥ፣ በክፍት ቦታ በመሳሰሉት ላይ ከጣለ ወይም ከወረወረ፤		
9	9.1 ማንኛውም ሰው ከሚመለከተው አካል ህጋዊ ፈቃድ ሳይኖረው አሸዋ፣ አፈር፣ ሳር፣ ቅጠላ ቅጠል፣ የግንባታ ፍርስራሽ ባልተፈቀደ ቦታ ላይ በማስቀመጥ አካባቢን ካቆሸሸ፤ 9.2 በመንገድ ወይም በሌላ ባልተፈቀደ ቦታ በፓርኮች፣ በአረንጓዴ ቦታ፣ በኮሪደር መሰረተ ልማቶች፣ በመናፈሻ ቦታ፣ በክፍት የሕዝብ መናፈሻ፣ በመንገድ መናፈሻ፣ በመንገድ፣ በመንገድ አካፋይ፣ በመንገድ ዳርቻ፣ በአደባባይ፣ በፕላህ ቦታ እና በመሳሰሉት ቁጠማ፣ ሳር፣ የበቆሎ ሽፋን ወይም ቆረቆንዳ፣ ጭድ፣ ሽንኩራ አገዳ፣ የሽንብራና የባቄላ እሽት ገለባ፣ የፍራፍሬ ልጣጭ እና የመሳሰሉት ሲሸጥ አካባቢውን ያቆሸሸ ወይም ግብዓቱን ተጠቅሞ ተረፈ ምርቱን የጣለ ማንኛውም ሰው፤	ብር 25,000.00 ብር 5000.00	በሰንጠረዥ የተቀመጠውን የቅጣት ክፍያ መጠን መክፈልና ያቆሸሸውን አካባቢ ማጽዳት
10	አፈር፣ አሸዋ፣ ጠጠር፣ ሳርና ሌሎች ተረፈ ምርቶች በተሸከርካሪ ሲጓጓዝ በሽራ ወይም በመረብ ሳይሸፍን ወይም በአግባቡ ባለመሸፈኑ ምክንያት አካባቢውን ያቆሸሸ ማንኛውም ሰው፤	ብር 10,000.00 ለግለሰብ ብር 25,000.00 ለድርጅት	በሰንጠረዥ የተቀመጠውን የቅጣት ያቆሸሸውን አካባቢ ማጽዳት
11	የጽዳት አገልግሎት ሰጪ ድርጅት/ማህበር ኤጀንሲው ለደረቅ ቆሻሻ ጊዜያ ማቆያ ወይም ማስወገጃነት ከፈቀደው ቦታ ውጭ ማንኛውንም ደረቅ ቆሻሻ ካስቀመጠ፣ ከጣለ፣ ካቃጠለ ወይም ከቀበረ	ብር 20,000.00	በሰንጠረዥ የተቀመጠውን የቅጣት ክፍያ መጠን መክፈልና ያቆሸሸውን አካባቢ ማጽዳት

ተ.ቁ	የጥፋት ዓይነቶች	የቅጣት ክፍያ መጠን	ከህገ-ወጥ ድርጊት ፈጻሚዉ የሚጠበቅ
12	ከመፀዳጃ ቤት ውጭ በማንኛውም ቦታ ሽንት መሸናት ወይም መጸዳዳት፤	ብር 2,000.00	በሰንጠረዥ የተቀመጠውን የቅጣት ክፍያ መጠን መክፈልና ያቆሽሸውን አካባቢ ማጽዳት
13	በመንገድ ዳር በሚቀመጡ የጥቃቅን ደረቅ ቆሻሻ ማስቀመጫ እቃዎችን 1.1. ያለ ህጋዊ ፈቃድ ከአካባቢው ያስወገደ፤ ነቅሎ የጣለ፤ ያበላሸ፤ የሰበረ፤ የወሰደ፤ ለሌላ አገልግሎት ያዋለ ማንኛውም ሰው፤ 1.2. ማስታወቂያ የለጠፈ ወይም በላያቸው ላይ እቃ ያስቀመጠ ማንኛውም ሰው፤	ብር 50,000.00 ብር 5000.00	በሰንጠረዥ የተቀመጠውን የቅጣት ክፍያ መጠን መክፈልና ንብረቱን መመለስ ወይም ማስታወቂያውን ማንሳት
14	በአገልግሎት ሰጭ ተቋማትና የማምረቻ ድርጅቶች ተገቢ የሆነ የጥቃቅን ቆሻሻ ማጠራቀሚያ ዕቃ በግቢው ውስጥና በአካባቢው አለማስቀመጥ፤	ብር 50,000.00	በሰንጠረዥ የተቀመጠውን የቅጣት ክፍያ መጠን መክፈልና ደስት ቢን ማስቀመጥ
15	ከቤት እንስሳት የሚወጡ እዳሪ (ኩስ፤ ፍግ፤ እበት)፤ እና የእንስሳት የምግብ ተረፈ ምርቶችን ባልተፈቀደ ቦታ የጣለ ወይም አካባቢውን ያቆሽሽ ማንኛውም ሰው፤	ብር 50,000.00	በሰንጠረዥ የተቀመጠውን የቅጣት ክፍያ መጠን መክፈልና የጣለውን ቆሻሻ ማንሳትና አካባቢውን ማጽዳት
16	የተለያዩ እንስሳትን ባልተፈቀደ ቦታ ላይ በማጸዳዳት አካባቢውን ማቆሽሽ፤	ብር 5000.00	በሰንጠረዥ የተቀመጠውን የቅጣት ክፍያ መጠን መክፈልና ቆሻሻ ማንሳት
17	ሳር፤ ቅጠላ ቅጠል፤ አፈር፤ አሸዋና ሌሎች ተረፈ ምርቶችን ሳይሸፍን በጋማ ከብት በማጓጓዝ አካባቢውን ያቆሽሽ ወይም ያዝረከረከ ማንኛውም ሰው፤	ብር 2000.00	በሰንጠረዥ የተቀመጠውን የቅጣት ክፍያ መጠን መክፈልና የጣለውን ቆሻሻ ማንሳት

ተ. ቁ	የጥፋት ዓይነቶች	የቅጣት ክፍያ መጠን	ከህገ-ወጥ ድርጊት ፈጻሚዉ የሚጠበቅ
18	የሞተ እንስሳን ባልተፈቀደ ቦታ የጣለ ማንኛውም ሰው፤	ብር 25000.00	በሰንጠረዥ የተቀመጠውን የቅጣት ክፍያ መጠን መክፈልና የጣለውን ቆሻሻ ማንሳት
19	በአትክልትና ፍራፍሬ የገበያ ማዕከላትና የተለያዩ የገበያ ማዕከላት የሚገኙ ግለሰቦችና ድርጅቶች የተረፈ ምርታቸውን ደረቅ ቆሻሻ		
	19.1 ከንግድ ማዕከሉ ግቢ ውጭ ወይም መንገድ ዳር ተረፈ ምርት ቆሻሻ ያከማቸ ያስቀመጠና የጣለ፤	ብር 50,000.00	
	19.2 ከተሸከርካሪ ላይ አትክልትና ፍራፍሬ ሲጭንና ሲያወርድ የሚወዳድቁ የአትክልት ትርፍራፊ ቆሻሻ ወዲያው ያላጸዳ፤	ብር 5,000.00	በሰንጠረዥ የተቀመጠውን የቅጣት ክፍያ መጠን መክፈልና አካባቢውን ማጽዳት
	19.3 የገበያ ማዕከሉን ደረቅ ቆሻሻ በራሱ ውጭ ሰብስቦ ኤጀንሲው በፈቀደው ህጋዊ ማስወገጃ ቦታ ወይም የመልሶ መጠቀምና ኡደት ማእከላት ያላስወገደ፤	ብር 50,000.00	
	19.4 ከመደብሩ ፊት ለፊት የመደብር ጥራጊ፤ በሽያጭ ወቅት የተከሰቱ የእቃ ማሸጊያ፤ የጫት ገራባ፤ ካርቶን የመሳሰሉትን ካስቀመጠ፤	ብር 20,000.00	
20	20.1 ከግንባታ ወይም ከፍርስራሽ የሚመነጭ ደረቅ ቆሻሻን ባልተፈቀደ ቦታ የጣለ ግለሰብ/ድርጅት	ብር 5,000.00 ለአሻከርካሪ/ ብር 50000.00 ለድርጅት	በሰንጠረዥ የተቀመጠውን የቅጣት ክፍያ መጠን መክፈልና ያቆሸሸውን አካባቢ ማጽዳት
	20.2 በከግንባታ ማዕከል በተሸከርካሪ ጎማ እንቅስቃሴ ወይም በጭነት ወቅት በሚንጠባጠብ አፈር፤ ጭቃ፤ ፍርስራሽ የመሳሰሉትን ምክንያት በሚፈጠር ቆሻሻ አካባቢውና መንገዱ ያበላሸ የግንባታ ባለቤት	ብር 5,000.00 ለአሻከርካሪ/ ብር 50000.00 ለድርጅት	

ተ. ቁ	የጥፋት ዓይነቶች	የቅጣት ክፍያ መጠን	ከህገ-ወጥ ድርጊት ፈጻሚዉ የሚጠበቅ
21	የአጥንትና የስጋ ተረፈ ምርትን ባልተፈቀደ ቦታ የጣለ ግለሰብ/ ድርጅት	ብር 5,000.00 ብር 50,000.00	በሰንጠረዥ የተቀመጠውን የቅጣት ክፍያ መጠን መክፈልና የጣለውን ቆሻሻ ማንሳት
22	ከጽዳት አስተዳደር ኤጀንሲ ህጋዊ ፈቃድ ውጭ ማንኛውንም አደገኛ ደረቅ ቆሻሻ ወይም ተገቢነት የሌለውን ደረቅ ቆሻሻ ወደ ማስወገጃ ቦታ፣ ማቃጠያ ማዕከል፣ ቅብብሎሽ ጣቢያ ወይም የመልሶ መጠቀምና ኡደት ማዕከል ያንጓዘ ድርጅት/ማህበር/ግለሰብ/ተቋም፣	ብር 50,000.00	በሰንጠረዥ የተቀመጠውን የቅጣት ክፍያ መጠን መክፈልና ያመጣውን ቆሻሻ መመለስ
23	አገልግሎት የማይሰጡ የኤሌክትሮኒክስ ቁሳቁሶችን በተለየ መልኩ በመለየት በአግባቡ እና አካባቢውን በማይበክል መንገድ እንዲወገድ ያላደረገ ማንኛውም ሰው፤	ብር 10,000.00	በሰንጠረዥ የተቀመጠውን የቅጣት ክፍያ መጠን መክፈልና የጣለውን ቆሻሻ ማንሳት
24	ከመኖሪያ ቤት ወይም ከድርጅት ግቢ ውጭ ያለውን የአካባቢ ንጹህና አረንጓዴ አድርጎ አለመጠበቅ፡- 25.1. ከመኖሪያ ቤት አጥር ግቢ ውጭ እስከ 5 ሜትር ርቀት አለማጽዳት፤ 25.2. ከድርጅት/ተቋም አጥር ግቢ ውጭ እስከ 10 ሜትር አለማጽዳት፤	ብር 20000.00 ብር 100,000.00	በሰንጠረዥ የተቀመጠውን የቅጣት ክፍያ መጠን መክፈልና አካባቢውን ማጽዳት
25	ወቅታዊና ልዩ ዝግጅት አከናውኖ በዓሉ ሲጠናቀቅ በዕለቱና ወዲያው ዝግጅቱ የተከናወነበትን አካባቢ ከቆሻሻ ያላጸዳ የፕሮግራሙ አዘጋጅ፤	ብር 50,000.00	በሰንጠረዥ የተቀመጠውን የቅጣት ክፍያ መጠን መክፈልና ያቆሸሸውን አካባቢ ማጽዳት
26	ዓመታዊ፣ ወርሃዊና ሳምንታዊ የእምነት በዓላት ሲከናወኑ ዝግጅቱ ሲጠናቀቅ የዝግጅቱ ባለቤት በዕለቱና ወዲያው አካባቢውን ካላጸዳ፤	ብር 20,000.00	በሰንጠረዥ የተቀመጠውን የቅጣት ክፍያ መጠን መክፈልና ያቆሸሸውን አካባቢ ማጽዳት

ተ. ቁ	የጥፋት ዓይነቶች	የቅጣት ክፍያ መጠን	ከህገ-ወጥ ድርጊት ፈጻሚዉ የሚጠበቅ
27	የታክሲና ሚኒባስ ተራ አስከባሪ፤ የፓርኪንግ አገልግሎት የሚሰጥ ድርጅት፤ በጫማ ጥገናና ጽዳት (ሊስትሮ) የተሰማራ፤ በእረፍት ቀን (ቅዳሜና እሁድ) መንገድ ላይ የሚነግዱ ነጋዴ፤ ሕጋዊ ፈቃድ ያለው የእንስሳት የግብይት ማዕከላት እና የመሳሰሉትን የሚሰራበትን አካባቢ እስከ 5 ሜትር ዙሪያ ከቆሻሻ ጽዱ ያላደረገ ማንኛውም ሰው፤	ለግለሰብ ብር 2000.00 ለድርጅት ብር 20,000.00	በሰንጠረዥ የተቀመጠውን የቅጣት ክፍያ መጠን መክፈልና አካባቢውን ጽዳት
28	የባቡር ሀዲድ የተዘረጋባቸውን መስመሮችና የባቡር ፊርማታዎች ከደረቅ ቆሻሻ እንዲጸዳ ያላደረገ የቀላል ባቡር ድርጅት፤	ብር 50,000.00	በሰንጠረዥ የተቀመጠውን የቅጣት ክፍያ መጠን መክፈልና አካባቢውን ከቆሻሻ ማጽዳት
29	29.1 የጽዳት አስተዳደር ኤጀንሲ በሚያወጣው የጽዳት ንቅናቄ መመሪያ መሰረት የመንግስት መስሪያ ቤቶች፤ መንግስታዊ ያልሆኑ ድርጅቶች፤ የእምነት ተቋማት፤ ትምህርት ቤቶች፤ ንግድ ድርጅቶች፤ አገልግሎት ሰጭ ድርጅቶች ሰራተኞቻቸውን አስተባብረው በጽዳት ንቅናቄው ተሳታፊ ያላደረገ ተቋም/ድርጅት፤ 29.2 የጽዳት አስተዳደር ኤጀንሲ በሚያወጣው የጽዳት ንቅናቄ መመሪያ መሰረት በመኖሪያ አካባቢው በጽዳት ንቅናቄ ተሳታፊ ያልሆነ አባወራ ወይም እማወራ፤	ብር 5,000.00 ብር 2000.00	በሰንጠረዥ የተቀመጠውን የቅጣት ክፍያ መጠን መክፈልና በንቅናቄ ተሳታፊ መሆን
30	ማንኛውም የጽዳት አገልግሎት የሚሰጥ ድርጅት/ማህበር/ተቋም ጽዳት አስተዳደር ኤጀንሲ በሚያወጣው ስታንዳርድ መሰረት ሰራተኞቹ/አባላቱ የደህንነት መጠበቂያ ግብዓት ሳይጠቀም አገልግሎት ከሰጠ ወይም ንጽህናውን ያልጠበቀ የደህንነት መጠበቂያ ግብዓት ተጠቅሞ አገልግሎት ከሰጠ፤	ብር 5,000.00	በሰንጠረዥ የተቀመጠውን የቅጣት ክፍያ መጠን መክፈልና ንጽህ የደህንነት መጠበቂያ ግብዓት መጠቀም

ተ. ቁ	የጥፋት ዓይነቶች	የቅጣት ክፍያ መጠን	ከህገ-ወጥ ድርጊት ፈጻሚዉ የሚጠበቅ
31	31.1. ማንኛውም የጽዳት አገልግሎት የሚሰጥ የጽዳት ድርጅት በጽዳት አስተዳደር ኤጀንሲ ያልተፈቀደ ደረቅ ቆሻሻ በማስወገጃ ቦታ፤ መልሶ መጠቀም ማዕከል ወይም ወደ ማቃጠያ ማዕከላት አንገዝ ካመጣ፤ 31.2. ከጽዳት አስተዳደር ኤጀንሲ ፈቃድ ውጭ ደረቅ ቆሻሻን ከአዲስ አበባ ከተማ አስተዳደር ክልል ውጪ ወደ ከተማው ያስገባ ማንኛውም ሰው፤ 31.3. በመረብ ወይም በሽራ ያልተሸፈነ ደረቅ ቆሻሻ በተሸከርካሪ ጭኖ ወደ በማስወገጃ ቦታ፤ መልሶ መጠቀም ማዕከል ወይም ማቃጠያ ማዕከላት አንገዝ ያመጣ ድርጅት /ማህበር/ ግለሰብ/ ተቋም፤	ብር 50,000.00 ብር 100,000.00 ብር 10,000.00	በሰንጠረዥ የተቀመጠውን የቅጣት ክፍያ መጠን መክፈልና ቆሻሻውን ወደ መጣበት ቦታ መመለስ
32	ማንኛውም የግል ጽዳት ድርጅት ወይም ማህበር ከተመደበበት የስራ ቦታ ወይም ምደባ ውጭ ደረቅ ቆሻሻ ከሰበሰበ፤	ብር 50,000.00	በሰንጠረዥ የተቀመጠውን የቅጣት ክፍያ መጠን መክፈል
33	ሰራተኞች በቸልተኝነት ወይም ሆን ብለው በመንገድ ዳር የተተከሉ አትክልት ውሃ ሲያጠጡ አፈር ወደ መንገዱ እንዲወጣ እና መንገድ እንዲቆሸሽ ያደረጉ፤	ብር 5000.00	በሰንጠረዥ የተቀመጠውን የቅጣት ክፍያ መጠን መክፈል
34	አንድ ተቋም/ድርጅት ከውሀ መውረጃ ተቦ የተጠረገ ቆሻሻ ከመንገድ ዳር እስከ 2 ቀን ካላነሳ	ብር 20000	በሰንጠረዥ የተቀመጠውን የቅጣት ክፍያ መጠን መክፈልና አካባቢውን ማጽዳት
35	ማንኛውም ሰው ለግንባታ መክለያ በታጠረ አጥር ወይም በሕንጻ አጥር ላይ ስዕል የሳለ ወይም ጽሁፍ የጻፈ፤ ማስታወቂያ ወይም ጽሁፍ የለጠፈ፤ ያንጠለጠለ፤ በኤሌክትሪክ	ለግለሰብ ብር 2000	በሰንጠረዥ የተቀመጠውን የቅጣት ክፍያ መጠን መክፈል

ተ. ቁ	የጥፋት ዓይነቶች	የቅጣት ክፍያ መጠን	ከህገ-ወጥ ድርጊት ፈጻሚዉ የሚጠበቅ
	ወይም በስልክ ምሶሶ፣ በድልድይ ስር ምሶሶ፣ በአፈር መደገፊያ ግንብ፣ ለግንባታ መከለያ በታጠረ አጥር፣ በሕንጻ አጥር ላይ ማስታወቂያ ወይም ጽሁፍ የለጠፈ	ለድርጅት ብር 25000	
36	መኪና ባልተፈቀደ ቦታ በማጠብ ወይም በማሳጠብ አካባቢው እንዲቆሽሽ ያደረገ ማንኛውም ሰው፤	ያጠበ ብር 2000.00 ያሳጠበ ብር 20,000.00	በሰንጠረዥ የተቀመጠውን የቅጣትና አካባቢውን ማጽዳት

4. ደንቡ የሚጸናበት ጊዜ

ይህ ደንብ ከሰኔ 10 ቀን 2016 ዓ.ም ጀምሮ የፀና ይሆናል፡፡

አዲስ አበባ ሰኔ 10 ቀን 2016 ዓ.ም.

አዳኒች አቤቤ

የአዲስ አበባ ከተማ ከንቲባ